

לדגל
יובל
העשרים
לעבודת הקודש
בהצלת קברי אבות
באיראפע

אבותינו

גליין א' פר' שמות תש"פ לפ"ק



אבותינו • HFPJC

"אבותינו" פייערט היסטארישע אפצייכענונג פון "20 יאר" ראטעווען קברי אבות איבער גאנץ אייראפע

צווישן די היסטארישע
בולעטענען במשך
די יארן

היסטאריע

איבער הונדערט טויזנט מציבות, הונדערטער גדרים און צענדליגער אוהלים, פילע טויזנטער ווענט פון בתי מדרשים און טויזנטער משפחות מיוחסות בישראל, שרייען אויס דעם שב"ק פרשת שמות תש"פ: ברוך שהחיינו וקימנו... ברוך הטוב והמטיב!!!

דעם ווינטער שנת תש"פ ווערט אפגעצייכנט א היסטארישע ווענדפונקט אין די עבודת הקודש והנשגב פון "אבותינו", האלטנדיג ביי א גאנצע תקופה פון צוואנציג יאר אין די הייליגע ארבייט פון ראטעווען קברי ישראל, אויף א פארנעם וואס האט בסייעתא דשמיא געווינען דעם צוטריי פון יהדות החרדית, און ווערט גלייכצייטיג געשעצט דורך די שרי עיר ועיר מדינה ומדינה איבער'ן גאנצן אייראפעאישן קאנטינענט.

ספעציפיש די וואך פרשת שמות פייערט "אבותינו" א באזונדערע דערגרייכונג, אנקומענדיג צום פינעף הונדערטסטן "אבותינו בולעטין", וואס האט קונה שם געווען ביים גאנצן חרדישן אידענטום אלס אן אויסנאם ריכע, אינפארמאטיווע, און טראסטבארע "פלאטפארמע". אנגעהויבן פון די ערשטע וואך, פר' טהרה תשס"ט, ערשיינט דער "אבותינו בולעטין" מידי שבוע בשבוע, אזוי אייגנארטיג און באשיידן, אן קיין איבעריגע פאמפע, און גיט אראפ א פונקטליכע באריכט איבער די פעולות חובקות זרועות עולם וואס איז פארגעקומען במשך די וואך בשייכות מיט הצלת בתי חיים אין אייראפע. יעצט, איבער א יאר-צענדליג שפעטער, האלט מען ביי בולעטין נומער פינעף הונדערט, א ווענדפונקט וואס ווערט אויפגענומען מיט שעצונג, זעהנדיג ווי די ארבייט צו אינפארמירן דעם ציבור בכלליות ובפרטיות גייט אן אזוי תמידין כסדרן, מיט דער פולסטער נאמנות בס"ד.

לכבוד די דאפלטע אפצייכענונג פון יובל העשרים און 500'סטע וועכנטליכע בולעטין, איז א פאסיגע צייט צו ברענגען פאר'ן ציבור מער דראמאטישע חלקים פון די עבודת הקודש אונטער די קוליסן וואס מען האט אלץ זוכה געווען אויפצוטאן בסייעתא דשמיא, צוזאמען מיט די אלופי אלפי בני משפחות המיוחסות, און די חשובע אידן נדבנים בלב ונפש חפיצה, במשך די אלע יארן כולן שוין לטובה. דעריבער ווערט צוגעשטעלט דער נייער "גליין אבותינו" - ערשטמאליג די וואך פרשת שמות תש"פ לפ"ק, און אזוי ווייטער במשך די קומענדיגע צייט מיט לענגערע אינפארמאטיווע באשרייבונגען איבער די פעולות פון "אבותינו".



(שער המלך לחודש אלול)

לכן הזהירו מאוד ומאוד, ובפרט
באלו הימים לתקן את זאת, והחסד הזה
שעושים עם המתים הוא חסד של אמת.
ובפרט שאנו מצפים לתשלום גמול
טוב שיליצו טוב בפרט ליום הדין, ודבר
קל הוא לצבור, שאין חסרון כיס בדבר
המוטל על הציבור, ואם אין בקופה של
צדקה מעות, יעשו נדבה על זה וכו' רק
עצה טובה קמשמע ל' לעשות בנין וכו'
שלא תהא מפולש כרשות הרבים, ואנו
סותמין אותם בקורות והם יסתמו אותם
בלחיי"ם שיזכרו אותנו וכו', ולמשפטינו
יעמדו כחומה סביב, והמקטרגים יעמדו
חוצה, ובזכות זה יקויים בלע המות
לנצח ומחה ה' דמעה מעל כל פנים וגו'.

ומצוה התלוי' בארץ חובת הגוף על
כל התבורות הקדושות של גומלי חסדים



פאקטן
און
ציפערן

די גענעשיכטע פון "אבותינו"

424

בתי חיים זענען אריין אין די ארבייט פון ווערן אפגעשאצט, פארצוימט, אפגערוימט אדער אויפגעראכטן, אבער די ארבייט האלט נאך אין די מיטעלע פאזעס. ביי "אבותינו" איז דא א "קאד סיסטעם" פון דרייצן שטאפלען, און די דאזיגע בתי חיים האלטן אינמיטן די שתדלנות און פעולות צו ווערן מתוקן בכבוד הראוי.

20
יאר

איבער צוואנציג יאר צוריק האט א חשובע משפחה געשאפן דעם התעוררות פון הצלת קברי אבות דורך אונטערנעמען די רעטונג פון אלטן ביה"ח אין שעניא, סלאוואקיע. דאס האט געפירט צום התייסדות פון "אבותינו" אין יאר תש"ס און צו די רעטונג און באנייאונג פון איבער הונדערט טויזנט קברי ישראל דורכאויס אייראפע עד יום הזה.
לא יאומן כי יסופר וואס "אבותינו" האט בסייעתא דשמיא באוויזן צו דערגרייכן אין די צוויי צענדליג יארן, ועד היד נטוי' ביתר שאת וביתר עז לכבוד שוכני עפר הנאהבים והנעימים בחייהם ובמותם.

753

במשך די אלע יארן זענען די אקטיוויטעטן פון "אבותינו" געגאנגען ווייטער און ווייטער, און אנגעקומען צו פעולות און שתדלנות אויף מער ווי זיבן הונדערט און פופציג בתי חיים. די שטאפל פון די אקטיוויטעטן זענען אייגנארטיג ביי יעדן ביה"ח באזונדער, אבער אין יעדן פאל ווייסן די ארומיגע אייגנטומער, די לאקאלע באהערדע, די שרי המדינה, און בעיקר די איינקלעך בני המשפחה, אז דער ביה"ח איז נישט קיין שטח הפקר און מען גיט זיך אפ דערמיט.

329

בתי חיים זענען געווארן גענצליך אפגעראטעוועט, פון חורבן עולם צו מוסטערהאפטע כבוד און ארדענונג, לתפארת בית ישראל, יקרי דשכבי ויקרי דחיי.

איבער הונדערט טויזנט! מציבות זענען געווארן אפגעראטעוועט און אויפגעראכטן במשך די פארלאפענע צוואנציג יאר. דער נומער רעדט פאר זיך אליינס, ויושר יליצו בעדינו חיות אש.

100,000

איבער זיבן טויזנט זעקס הונדערט אידן פון אלע שיכטן און קרייזן האבן זיך שוין געלאזט קאסטן פאר די עבודת הקודש פון "אבותינו", אחד המורבה ואחד הממעט, ובלבד שיכוין לבו לשמים.

7,650

180
פון די פרעכטיגע אויפגעראכטענע בתי חיים, זענען הונדערט און אכציג אריין געקומען צו זיין אונטער שטענדיגע השגחה און מעינטענענס אז די הערליכע צושטאנד ברוב פאר והדר זאל ווייטער אנהאלטן און נישט צוריקפאלן ח"ו. מען שניידט די גראז אפאר מאל א יאר, מען קוקט זיך אום אויף די גדרים, און די שליחים פון אבותינו שטייען על המשמר אז דער מצב זאל ווייטער אנהאלטן צום גוטן.

10,000

איבער צען טויזנט בני משפחה פון איבער די גאנצע אידישע וועלט האבן שוין ביז היינט געארבייט אין די עבודת הקודש פון "אבותינו" זיך אפצוגעבן מיט זייערע קברי אבות. אשרי להם ואשרי חלקם.

11
לענדער

וואו "אבותינו" איז טעטיג מיט די גרויסע פעולות דורכאויס אייראפע. איבעראל זענען בס"ד די טויערן אפען צו הערן און העלפן, אדאנק די נאנטע פריינטליכע צוזאמען ארבייט פון די עסקנים מיט די באהערדע און באפעלקערונג אין די באטרעפנדע שטעט.

500
וואכן

וואס דער "אבותינו בולעטין" באלייכט די אידישע וועלט מיט לעצטיגע נייעס און פעולות, מיט א באשיידענע געמאסטענע אמט'דיגע שפראך וואס ברענגט די צוטריי און שעצונג פון רבבות אלפי ישראל אין די גאנצע וועלט

22
אוהלים

זענען שוין געווארן אויפגעשטעלט ביי ציוני צדיקים וצדקניות ארזי הלבנון קדושי עליון דורך די פארזיכטיגע און אחירות'דיגע ארבייט פון "אבותינו" נאכצוגיין אור-אלטע אוהלים אין די אויפגעראכטענע בתי חיים.

כתיב ועשית עמדי חסד ואמת, וידוע דרז"ל ע"ז במד"ר, שהחסד שעושים עם המתים הוא חסד של אמת וכו', ולהגיע לבחי' חסד זה הוא ע"י שהאדם עושה חסד של אמת היינו החסד שעושה עם המתים שאינו מקווה לשום גמול מהם ע"ז נותנים לו מלמעלה (דרך מתנה) בחי' חסד של אמת הבלתי מוגבל וכו', לפי שע"ז נמשך החסד הבלתי מוגבל שאין שם שום תערובות דין כלל וכו', והוא המגן ומציל גם בעידן ריתחא שלא יהי' שום נז' מופ"ד ר"ל ורק טוב וחסד יהי' כל הימים אכ"ר.

**אגרות
מוהרש"ב**

...ולזאת באתי עם הספר לאוהביי וידידיי אשר אבותיהם וקרוביהם מנוחתם כבוד בביה"ק דפה, לעוררם לעשות חסד של אמת עם אבותיהם וקרוביהם ולנדב ברוח נדיבה לצורך המצוה הגדולה הלזו. ובזכות זה יחוננם השי"ת במתנת חנם בחסד נצחיי ובלתי גבולי לשומרם מכל צר ונזק ומכל נגע ומחלה ופגע רע ר"ל, ולהריק עליהם ברכה עד בלי די בבני חיי ומזוני ובהצלחה בכל הפרטים ברוחניות וגשמיות.

**חלק א'
אגרת קע"ז**

ובפרט בזה החודש שעת לחננה והשעה צריכה לבקש ולהתפלל על קברם שימליצו טוב בעדינו, ואיך נשא פנים לבקש על פניהם אחר שמזלזלים בכבודם וכו'. לכן הזהרו מאוד ומאוד, ובפרט באלו הימים לתקן את זאת, והחסד הזה שעושים עם המתים הוא חסד של אמת.

**שער המלך
שער א' אלו
סוף פר' ג'**

ובפרט שאנו מצפים לתשלום גמול טוב שיליצו טוב בפרט ליום הדין, ודבר קל הוא לצבור וכו'... ואנו סותמין אותם בקורות והם יסתמו אותם בלחיים שזכרו אותנו וכו', ולמשפטינו יעמדו כחומה סביב, והמקטרגים יעמדו חוצה, ובזכות זה יקיימם בלע המות לנצח ומחה ה' דמעה מעל כל פנים וגו'.

אין פרשת חיי שרה זעהן מיר איך וואס אברהם אבינו האט איינגעלייגט וועלטן, געצאלט גרויסע געלטער פאר די קבורה ולכבודה. אלע מפרשים זענען מפליג די גרויסקייט פון כבוד המת און דעם גרויסן שכר וואס מיר זעהן ביי אאע"ה, אז גראד נאכדעם האט ער בזכות די גרויסע מצוה באקומען שכר פון הקב"ה, ווי עס שטייט וו' ב"ך את אברהם בכל - "ברכה כללית", און גלייך נאכדעם מיט'ן זוג פאר יצחק אבינו ע"ה, אלעס דורך די געוואלדיגע מצוה וואס אברהם אבינו האט געטאן בנוף ובמזמן לטובת מקום קבירתה פון שרה אמונו במערת המכפלה.

**באר מים
חיים
פרשת חיי שרה**

ביי יעדן איז ידוע דער הייליגער מאמר הזהר, "שמח ישראל בעושיו", אז ביי א שמחה שיקט מען אראפ די אור עלטערן פון גן עדן זיך צו קומען משתתף זיין אין די געהויבענע צייט בעידן חזותא. צו דער זעלבער צייט קומט אן התעוררות, וויאזוי זעהט אויס זייער ציון? קען מען אהינקומען זיך אויסגיסן דאס הארץ? אדער ווערט דאס פלאץ ח"ו פארשוועכט? זענען דא עפעס פלענער צו בויען ח"ו? וויאזוי קען מען פארזיכערן דאס פלאץ לכבוד ולמנוחה?

יעצט איז דער פאסיגער צייט זיך צו מאכן א חשבון, צי האט מען נישט מעגליך אייגענע קברי אבות וועלכע דארפן מעגליך איבערגעפרישט ווערן? צי ווארטן נישט אייערע עלטערן און זיידעס אויך אז איינער זאל א בליק טון אויפ'ן כבוד פון מנוחת משכבם? ווער ווייסט אין וועלכע מצב זייערע קברים און מציבות און די באטרעפנדע בתי חיים בכלל געפינען זיך היינט צו טאגס? אידן פארן כסדר אויף נסיעות צו מקומות הקדושים, אבער עס וואלט געווען כדאי אויך צו קומען כאפן א בליק אין דער זייט צו די קברים פון זייערע אבות הקדושים, אזוי ארום קען מען אויפטוען געוואלדיגע חסד של אמת אויפצורעכטן די קברים און בתי חיים פון די מליצי ישראל מדור דור.

זכאון כן תהוין בהנהו חבורתא. וואויל איז פאר די שותפים אין די עבודת הקודש און די משפחות וואס כאפן די זכותים, אשרי להם פאר די זכותים פון ראטעווען די קברים פון הייליגע אבות ואמהות מליצי יושר בגבהי מרומים, און אשרי להם ולבניהם אחריהם בכל דור ודור.

Heritage Foundation For Preservation of Jewish Cemeteries (HFPJC)

616 Bedford Ave, Suite 2-B, Brooklyn, NY 11249 T: 718-640-1470 E: hfpjc@thejnet.com

Affiliated Organizations: **London:** Committee for Preservation of Jewish Cemeteries in Europe - **E. Israel:** Asra Kadisha